

సుపై సుపైకీమట్ట



యజ్ఞానసరస్వతి

స్టేషన్లో రైలాగ్గాకే దిగేడు వెంకట్రామయ్య.

ఇష్టం లేకున్నా అత్రాంటికి వెళ్ళక తప్పక వెళ్ళే కొత్త పెళ్ళికూతురిలా దిగేడు. ఆయన్ని చూస్తే బీదవేషం వేయటానికి ఎంకో క్రమపడి మేకప్ చేసిన నటుడిలా కనిపిస్తాడు. బాగా మాసిన చొక్కా, అక్కడక్కడా కుట్టిన చిరుగుల వంచా, కుట్టవలసిన అవసరం లేక మడతల్లో దాగిన చిరుగుల పైపంచె, చేతిలో స్టాప్ కి చేతిసంచీ, ముక్కుపైకి తారుతున్న కళ్ళద్దాలు ఆయన్ని చూడగానే ఆయన అంతస్థుని చాటుతాయి.

ఎవరు దిగినా ఎవరెక్కినా నాకేం సంబంధం 'విమిత్ర మాత్రం భవ-సవ్య సాచిన్' అన్న గీతోపదేశం విన్న దానిలాగా రైలు వెళ్ళిపోయింది. మెల్లిగా బయటికి నడిచాడు వెంకట్రామయ్య.

"పెదనన్నా!"

హఠాత్తుగా అగేడు ఆ పిలుపుకి.

"పెద నన్నా!"

దగ్గరిగా వి వి వి చి తల తిప్పి చూపేడు.

మనక కళ్ళకి వెలుగొచ్చినట్టుగా కనిపించేడు రామం. కాని వెంకట్రామయ్య గారికి ఆత నలా కనిపించటం యిష్టం లేనట్టుగా వుంది, ముఖం చిక్కెంచేడు. అయితే రామం అది గమనించలేడు.

అనందంగా ఈ రైల్లో దిగేనా పెదనన్నా; పెద్దమ్మా, అక్కయ్యా బావున్నారా; పెద్దమ్మకి కీళ్ళనొప్పు లెలా వున్నాయ్; అక్కయ్యకి యింకా పిట్ట వస్తున్నాయా; బావ బావున్నాడా; అన్నట్టు నీ నడుం నొప్పి ఎలా వుంది; తమ్ముడు బావున్నాడా; ఏం చేస్తున్నాడు; వాచికి పిల్ల లెంత మంది; తెవడియన్ రైలింజ్లా అడిగేడు.

వెంటనే సమాధానం యివ్వలేదు వెంకట్రామయ్య.

మళ్ళీ రామమే అన్నాడు "నేకకృద స్టేషన్ మాష్టరుగా వుంటున్నాను. నా కిద్దరే పిల్లలు. పెద్దాడు ఎం బి బి యన్.

మొదటి సంవత్సరం చేస్తున్నాడు అమ్మాయికి పెళ్ళయ్యింది అల్లుడు టి పి పక్క స్టేషన్లోనే వాళ్ళుండేది. చూచి రావాలంటే కొన్ని విముషాల ప్రయాణం అంటే : పద : పద ఇంటికి వెళదాం. మీ కోడలు మిమ్మల్ని ఎప్పుడూ అనుకుంటూ వుంటుంది. మిమ్మల్ని తీసుకుని రాలేదని దెప్పుతూ వుంటుంది."

ఒక్క క్షణం అగి "మళ్ళీ వస్తాలేరా రామం వూర్లోకి వెళ్ళిరావాలి ముడు" అన్నాడు.

రామం ముఖం మూడిపోయింది.

"ఎక్కడికి పెద్ద నాన్నా ?"

"కృష్ణ వద్దకి"

"కృష్ణ యిక్కడున్నాడా ? ఏం చేస్తున్నాడు ?" అత్రంగా అడిగాడు.

"ముసివర్ కమిషనర్ గావున్నాడు."

"అరే ! చూడు విచిత్రం. నేవిక్కడ అరేకుగా వుంటున్నాను. అయినా ఒక్క రోజూ వూళ్ళోకి వెళ్ళలేదు మా జీవితాంతే ! వెలిసేసట్టుగా వూరికి దూరంగా క్వార్టర్స్ లో వుంటాము వూళ్ళోకి వెళ్ళే అవసరం ఉండదు పిల్లల చదువుకి మా మిక్సెడ్ స్కూలు ఉంది. ఏం కావాలన్నా స్టోర్సు వుంటుంది ఇక గుడ్డలు కావాలంటే పట్నం వెళతాం. సాసు వుంది కదా చార్జీల గొడవ లేదు. ఉదయం వెళితే రాత్రికి తిరిగిచ్చెయ్యొచ్చు. అయినా ఏం జీవితాలో చూడు ! అన్నదమ్ముల పిల్లలం అన్నదమ్ములం ఒకే

వూళ్ళో వుండికూడా ముఖాలు చూసుకోలేదు"

అసహనంగా కదిలేడు వెంకట్రామయ్య.

"నేను వాడి దగ్గరికి అర్జంటుగా వెళ్ళాలిరా ! మళ్ళీ సాయంకాలం రైలుకే వెళ్ళాలి చాలా అర్జంటు అప్పుడే పది కావస్తోంది. వాడు ఆఫీసుకి వెళ్ళిపోతే నా పని అంతా వ్యర్థం అవుతుంది." అని రామం మాటకి అగకుండా కడిలి గేటు దాటాడు వెంకట్రామయ్య.

చివుక్కుమన్న మనస్సుతో అగి పోయాడు రామం.

గదిగదా యింటికి వెళ్ళి "కమలా ! కమలా !" అని పిలిచేడు.

తలుపు తీసిన వెంటనే, "కమలా ! మా పెదనాన్నా వచ్చేరు. ఇన్నేళ్ళకి మనం పిలవకుండానే వచ్చారు" అన్నాడు.

కమల ముఖం ఆనందంకో వెలిగింది. "ఏరీ !" అంది అత్రంగా.

కొద్దిగా చిన్న బుచ్చుకున్న ముఖంతో "వూర్లోకి వెళ్ళేడు. మా తమ్ముడు కృష్ణ యిక్కడే వున్నట్టే ! అక్కడకి వెళ్ళి వస్తా మన్నారు" అన్నాడు.

"అదేమిట డీ ! ఇంటికి వచ్చి కాళ్ళు, ముఖం కడుక్కొని కనీసం కాఫీ అయినా పుచ్చుకుని వెళ్ళొచ్చుగా ?" అంది విచారంగా

"ఆయన ఎప్పుడూ అంటే ! నామీద

ప్రేమ చూపేవాళ్ళు కాదు కల్లీ తండ్రి లేని నేను వాళ్ళవైపధానవి బాధ పడేది పెద్దమ్మ. ఆయన తమ్ముడిని మరదల్ని నేనేమింగేనట్టుగా బాధపడేవారు ఈయన. వారలబ్బాయికి పెట్టినట్టుగా పెట్టేవారు. కానీ నేను ఆవన్నీ గుర్తుంచుకునేవాడివి కాదు. అనాధగా ఆశ్రమాల్లో, రోడ్లలో బ్రతికే బ్రతుకు తప్పినందుకు సంతోషించేవాడివి. కష్టపడి చదివే వాడివి. అందుకే ఎప్పుడూ పట్టగా వుండేదాడివి. ఎనెనెల్సీలో అయిదొందల మార్కులు రాగానే పోస్టల్ కి ఎపై చేయగానే ఉద్యోగం దొరికింది. వెళితే చాలు అన్నట్టుగా వుండిపోయా రిద్దరూ. చాలా మంది పై చదువులు చదివి ఇంజనీరుని కమ్మన్నారు. అయినా ఉపాధ్యాయుల సలహా కంటే స్థోమత ముఖ్యం అనుకుని పోస్టల్లో చేరిపోయాను. తర్వాత ప్రయి వేటుగా ఎం ఏ చేసి యీ రైల్వేలోకి వచ్చాను."

కమల మాటాడేడు.

"కమలా : మళ్ళీ సాయంత్రంపూట రైల్వే వెళ్ళాళ్ళ ఆయన. ఏదైనా స్వీటు తయారుచెయ్యే. ఆయనకి స్వీటుంటే చాలా యిష్టం. దొడ్లో కొబ్బరి కాయలు తెచ్చి బిర్రీ కూడా చెయ్యే అదంటే ఆయనకు నోరూరుతుంది. మిరపకాయ ఒడ్డిలు చెయ్యే దొండకాయ వేపుడు చెయ్యే వీలయితే టోజనం చేస్తారు నేను వెతుకున్నాను." అని హడావిడిగా వెళ్ళిపోయారు.

భర్త కళలు తెలిసిన కమల ఆశ్చర్య పోలేడు ఆయన ఆభిరుచికి అనుగుణంగా తయారు చెయ్యటానికి వెళ్ళింది.

* * *

రైలు స్టేషన్ దాటగానే రిక్నావాళ్ళు మట్టుముట్టేరు వెంకట్రామయ్యని. ఎవరికి సమాధానం యివ్వకుండా కాస్త ముందుకి నడిచి ఒక్కడే వున్న రిక్నా దగ్గరికి వెళ్ళేరు.

"బాబూ ! మునిసిపల్ కమీషనర్ గారిల్లు తెలుసా ?"

"ఓ !"

"ఒక్కా కడతానా ?"

"వూ !"

ఎక్కి కూర్చుని "పద బాబూ !"

అన్నారాయన.

కానీ అతను ఎక్కకుండా "రూసా యవుతుంది" అన్నాడు.

"అంత దూరమా ?"

"అవును."

"సరే పద"

రిక్నా కడలింది.

పది గజాలు సాగగానే "నీకు ఆ యిల్లు తెలుసా ?" అని మళ్ళీ అడిగేరు.

"ఇల్లేమీబండీ ! బంగళా అది !

బంగళా ! మునిసిపాల్టీ వాళ్ళు కమీషనర్ గారి కోసం కట్టించారు. చైర్మన్ గారి

తప్పులు కాయలానికి కమీషనర్ని బుట్టలో వెయ్యటానికి కట్టించారది.

ఇక్కడ యింతగా ఎండ మండిపోతుందా ?

అయన హిమాలయాల్లో వున్నంత చల్లగా వుంటారు గదిలో! ఎందుకో తెలుసా? ఏర్కూలర్స్ వున్నాయి గది గదికి."

వెంకట్రామయ్యగారు మాటాల్లేదు. కానీ అయన మనస్సు మాత్రం తృప్తిగా నిట్టూర్చింది. అయితే ఆ క్షణాన తన యింటి దీనావస్థ గుర్తొచ్చింది మనస్సు మూలిగింది.

మరో అయిదు నిమిషాలు గడిచాయ్. రోడ్డు దాటి వెళుతున్నారూ షాపులు, ఫియేటర్లు, పెద్ద పెద్ద మేడలు వెనకబడి పోతున్నాయ్.

"ఇంకా ఎంత దూరం బాబూ! యిల్లు బాగా తెలుసా?"

ఆ ప్రశ్నకి వదనగా బ్రేకు వేసి, 'బాబుగారూ! మునిసిపల్ కమిషనర్ యిల్లు, ఆస్పత్రి, మునిసిపల్ అఫీసు, కలెక్టరాఫీసు, తాలూకాఫీసు, సివిల్ హాక్సు, పోలీస్ స్టేషన్, కోర్టు, రిజిస్ట్రారాఫీసు, బస్టాండు, స్టేషన్ యివి రిజి వాక్సు విద్రుపోతూ కూడా వెళ్ళగలిగిన చోట్లు. మీకేం భయం లేదు.' అని మళ్ళీ రిజి తోక్కటం ప్రారంభించేడు.

స్వచ్ఛంగా మాటాడుతున్న అతడి భాష చూసి "వదువు కున్నావా?" అని అడిగేడు వెంకట్రామయ్య.

"ఆ టెన్ పానయ్యా. ఫస్ట్ క్లాసులో. అయినా సైకి చదివించే స్థోమత లేదు మా నాన్నకి. ఉద్యోగం దొరకలేదు

నాకు. వేట్ బ్యాంక్ లో పెర్మ ఎంప్లాయ్ మెంట్ క్రింద ఈ రిక్వీ తిసుకున్నా. రోజూ పది బ్యాంకి కట్టినా హీనంగా పది మిగులుతాయి. మా నాన్నకి వచ్చే పెన్షన్ ఈ డబ్బు కలిపి బాకూ, మా అమ్మకూ, చెల్లికి, నాన్నకి చాలు నేను రాత్రికాలేటిలో యింటలో వదువుతున్నా. మా చెల్లెకి పెళ్ళి భాయం. అయింది. కట్టుం రెండు వేలు. పెళ్ళి భర్త్యు వాళ్ళదే ఇంకో నెల రోజులుంది పెళ్ళి. కట్టుం డబ్బు యీ మూడేళ్ళలో చాచింది చాలు. కానీ ఎంత లేదన్నా మరో రెండు మూడొందలు భర్త్యు వుంటుంది. అది యీ నెలలో సంపాదించాలి." అని రిజి అపి, "అదిగో! అదే బంగళా!" అన్నాడు.

రూపాయి చేతిలో పెట్టేసి, "నీ పెళ్ళి నీ చెల్లి పెళ్ళి సుఖంగా జరుగనీ!" అని వెళ్ళేడు ముందుకి.

చుట్టూ గ్రహారీ గోడలో చాలా అందంగా వుంది బంగళా. ముందు గూర్తా వుంది వుంటే అది ఏ సివిల్ నటుడి యిల్లో అన్నట్టుగా వుంది. గేటువద్ద గూర్తా లేకున్నా వరండాలో మాత్రం జవాన్ ఉన్నాడు. 'ఇంకా టయం అయినట్టు లేదు. ఇంట్లో వే వున్నట్టుంది' అనుకున్నాడు వెంకట్రామయ్య.

అంతలో పిల్ల చూచింది నీ తిసుకుని వచ్చింది ఓ స్త్రీ బయటికి. కుంభవ

బొమ్మలా వుంది అమె అంతవరకూ కోడలు ముఖం చూడకపోయినా అమె 'కన'కోడలే అయివుంటుంది అనుకున్నా దాయన

అ బాబు కూడా డాల్ లాగా వున్నాడు. తెల్లని వొళ్లు, నల్లవికళ్లు, గీచినట్టున్న ముక్క వుంగుల వెంట్రుకలు అప్పు చిన్నప్పుడు కృష్ణలాగే వున్నాడు. కానయితే కృష్ణ కొద్దిగా నలుపు. మనసుకి కోడలి రంగుచ్చింది అనుకున్నాడు

"సీతయ్యా! బాబుని కాన్వెంట్ లో పదిలేసిగా!"

వీణ మీదినట్టుగా వుంది ఆ స్వరం. "టా! టా! మమ్మీ."

వెంకట్రామయ్య తనజిన్న ధన్యమైందనుకున్నాడు ఆ కాస్తకే. అంతలో కాదు మానుకుని వచ్చింది అక్కడికి గేరేజినుంచి.

డ్రైవింగ్ సీట్లోవున్న కృష్ణని గుర్తు పట్టారు ఆయన.

'కృష్ణ కూడా రంగు తేలాడు.' డోల్ తీసి 'నే నాదిలేస్తాలే!'

అన్నాడు కృష్ణ. 'అఫీసుకు వెళుతున్నాడు' అనుకుని గబగబా నడిచాడు.

'ఏయ్! ఏయ్! తప్పుకో! వర్షువ్వు. అయ్యగారిని అఫీసులో కలుసుకో. ఇంటి వద్దకి ఎవ్వరూ రాకూడదని తెలిదూ!'

జవాన్ మాటలతో బిక్కిచచ్చి

పోయాడు ఆయన. ఆ మాటలకి అటు చూసిన కృష్ణ వెంటనే తండ్రిని గుర్తించేడు అతని భార్య మాత్రం నిర్వికారంగా కొడుకుని కార్లో కూచోబెడుతూ వుంది.

గబగబా కారువద్దకి నడిచి "కృష్ణ" అన్నారాయన.

"ఏం యిలా పచ్చారు!" సూటిగా ప్రశ్నించాడు.


షాకు తిన్నట్టై "కృష్ణ!" అన్నాడు బాధగా.

"ఏం యిప్పుడు అవసరమయ్యానా నేను! ఇన్నేళ్లు మీకు గిట్టనివాడినేగా! కులాంతర వివాహం చేసుకున్నానని వెలివేళారే యిప్పుడేం అవసరం వచ్చింది! చెల్లాయి పెళ్ళికా! అమ్మ జబ్బుకా! డబ్బు కావాలి కదూ! నేనూ నా భార్య నా బిడ్డలా మీకు అక్కర్లేదు. మేం అంటరాని వాళ్ళమయ్యాం మీకు. కానీ డబ్బు మాత్రం అలాకాదు కదూ!"

ఒక్కోమాటా బాణంలా దూసుకొచ్చింది.

క్షతగాత్రుడిలా ఆయ్యారాయన. "మా మ గారూ!" అప్రయత్నంగా పిలిచిందామె.

"వందనా!" కఠినంగా పిలిచాడు కృష్ణ. "ఎవరు మా మ గారూ! ఎవరు కోడలు! డోంటాక్ రబ్బిష్. మనకి వాళ్ళకీ చుట్టరికాల్లేవు. మనం వాళ్ళు వేరు వేరు. అవసరానికి దగ్గరికొస్తే



బంధుత్వాలు కలియవు. గుర్తుంచుకో. మీరు వెళ్ళిరండి. నేను ఆ ఫీసుకు వెళ్ళాలి.”

కారు స్టార్డుచేయబోయాడు.

అభిమానం పూర్తిగా చచ్చిన వెంకట్రామయ్య “బాబూ!” అన్నాడు మళ్ళీ.

“నేను మాటల మనిషివి కాను. నా కొకటే మాట. ఒకటే ధర్మం. ఒకటే భార్య!”

రివ్యూన కారు దూసుకుపోయింది.

వెంకట్రామయ్య ముఖాన దుమ్ము కొట్టి వెళ్ళింది.

పైపంచతో ముఖం తుడుచుకుని వెనుకరిగాడు. అంకరాంతరాల్లో యిక్కడ జరిగేది చీత్కారమేనని అనుకుంటూ వున్నా మరీ యింత మోరంగా జరుగుతుందని అనుకోని వెంకట్రామయ్య మనస్సు బాగా గాయపడింది. అందుకే వందన పిలుస్తున్నా. వివేచించుకోకుండా ముందుకి కదిలేదు. ఒకనాడు శాము నిర్దాక్షిణ్యంగా తిరస్కరించిన కొడుకు వద్దకి రావటమే దౌర్భాగ్యం! ఇక్కడ చెప్పుచుక్క కొట్టినట్టుగా జరిగిన నత్కారమే బాటు! ఇంకా ఆమె పరామర్శలా!

కొన్ని విముసాల క్రింద మనవదివి ఎత్తుకుని, ముద్దాలాడాలవివచ్చిన వూహాకి కూడా కించపడ్డాడు. బరువుగా కాళ్ళిడ్చుకుంటూ స్టేషన్ వేపు కదిలాడు.



సాయంకాలం: రైల్వో కూర్చున్నాడు వెంకట్రామయ్య

“భద్రం వెదనన్నా! జాగ్రత్త మానుయ్యా!” అంటున్న రామం, కవలల మాటలు దూరమయ్యాయి. రైలు వేగం పుంజుకోవటంతో, రైలువేగం పుంజుకుని ప్లాట్ ఫాం దాటి వెళ్లిపోయింది. వాళ్ళిద్దరూ చేతులు వూపుతూనే వున్నారు బాగా కనుమరుగయ్యేదాకా.

జేబులోంచి రామం యిచ్చిన చెక్కె తీసి చూసుకున్నాడు. “పదిపేయి! ఒక్క ట్లజం లో వెనకా ముందూ ఆలోచించకుండా చెక్కె రాసిచ్చాడు. ఈ డబ్బుతో సత్యవతి పెళ్ళి నిర్విఘ్నంగా జరిగిపోతుంది” మళ్ళీ చెక్కె తీసి జేబులో పెట్టుకున్నాడు.

నంది తెరిచాడు. లద్దుండలు: తనకి లద్దుపై ఎక్కువగా కప్పించేట్టు జీడి పప్పు, ద్రాక్ష వుండే చాలా యిష్టం: కొబ్బరి బిర్రీ: అది బళ్ళకొద్దీ తినా

లన్నంత శాపత్రయం తనకి టాకేజీ దాకా వుంటాయి రెండూ: మిరపకాయ బిజ్జీ: పొట్లం బాగా పెద్దగా వుంది.

కొత్త పంచల జత: జరీ కండవా: పొందూరు చొక్కాగుడ్డ. తానెప్పుడూ అద్దను ధారి. గాంధీగారిచ్చిన మాట అజన్మాంతం విలుపుకుంటున్నాడు.

అవన్నీ చూసిన ఆయన మనస్సు పాడైపోయింది

గతం ... ప్రస్తుతం ... గిరగిరా తిరిగేయి.

మెల్లిగా జేబులోంచి చెక్కె తీసి రెండుగా చించేడు. తర్వాత సాధ్యమైనంత ముక్కలు ముక్కలుగా చించి విసిరేశాడు: పదిపేయి గాల్లో కలిసిపోయాయి. ఆ తర్వాత స్వీట్లు, బిజ్జీలు గాల్లోకి, ఆ తర్వాత పంచలు, చొక్కాగుడ్డ, ఉత్తరీయం జయటిక గిరాజేశాడు.

పిచ్చివాడిని చూసినట్టుగా చూస్తున్న కోటి ప్రయాణికులవైపు చూడక కళ్ళు నూసుకుని అటు తిరిగాడు. అవిరళ రాదగా కురుస్తోన్న కన్నీళ్ళు ఆయన మాసిన చొక్కాని తడుపుతున్నాయ్

అవమానం కంటే అదగం కూడా బరువే! ఆ బరువు దించుకున్న ఆయన మనస్సు మెలమెల్లి గాతేలికపడుతోంది

